



(ஒன்பதாவது பாராளுமன்றம் - முதலாவது கூட்டத்தொடர்)

இல. 86.]

பாராளுமன்றம்

ஒழுங்குப் பத்திரம்

2021 யூலை 20, செவ்வாய்க்கிழமை, மு.ப. 10.00 மணிக்கு

வாய்மூல விடைக்கான வினாக்கள்

1.

46/2020

கௌரவ ஹேஷா விதானகே,— மின்சக்தி அமைச்சரைக் கேட்பதற்கு,— (1)

- (அ) (i) சப்ரகமுவ மாகாணத்திலுள்ள குறைந்த வருமானம் பெறும் குடும்பங்களுக்கு மின்சாரத்தை வழங்குவதற்கான வேலைத் திட்டமொன்று முன்னெடுக்கப்பட்டுள்ளதா என்பதையும்;
- (ii) கடந்த நல்லாட்சி அரசாங்கம் ஆட்சிக்கு வந்த நாளிலிருந்து இன்றுவரை அவ்வேலைத் திட்டத்தின் கீழ் மின்சாரம் வழங்கியுள்ள குடும்பங்களின் எண்ணிக்கையானது ஒவ்வோர் பிரதேச செயலகப் பிரிவு ரீதியில் வெவ்வேறாக யாதென்பதையும்;
- (iii) அக் குடும்பங்களை தெரிவு செய்யும் போது பின்பற்றிய நடைமுறை யாதென்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

2.

176/2020

கௌரவ எஸ்.எம். மரிக்கார்,— நெடுஞ்சாலைகள் அமைச்சரைக் கேட்பதற்கு,— (1)

- (அ) (i) காலி வீதியின் கொழும்பிலிருந்து மொரட்டுவை வரையிலான பகுதியில் காணப்படுகின்ற அதிக வீதி நெரிசலைக் குறைக்கும் நோக்கத்துடன் மேற்கொள்ளப்படும் கரையோரப் பாதையின் (Marine Drive) நிர்மாணப் பணிகள் கொள்ளப்பிட்டு தொடக்கம் தெஹிவளை - வாசல வீதி வரை மாத்திரமே மேற்கொள்ளப்பட்டுள்ளன என்பதையும்;
- (ii) மேற்படி கருத்திட்டத்தின் நிர்மாணப் பணிகள் மந்தகதியிலேயே இடம்பெறுகின்றன என்பதையும்;
- அவர் அறிவாரா?
- (ஆ) (i) அக்கருத்திட்டத்தின் மொத்த மதிப்பீட்டுச் செலவினம் எவ்வளவு;
- (ii) அக்கருத்திட்டத்திற்கான ஒப்பந்தத்தைப் பெற்றுக்கொண்ட நிறுவனத்தின் பெயர் யாது;
- (iii) அக்கருத்திட்டத்தின் நிர்மாணப் பணிகளை நிறைவு செய்வதற்கு எதிர்பார்க்கும் திகதி யாது;
- என்பதை அவர் இச்சபையில் அறிவிப்பாரா?
- (இ) (i) மேற்படி கருத்திட்டத்தின் காரணமாக சொத்துக்களை இழந்தவர்களுக்கு வழங்கப்பட்டுள்ள நட்ட ஈட்டுத்தொகை எவ்வளவு;
- (ii) மேற்கொண்டும் நட்டஈடு வழங்கப்பட எஞ்சியிருப்பின், அது எப்போது வழங்கப்பட எதிர்பார்க்கப்படுகின்றது;
- என்பதையும் அவர் இச்சபையில் அறிவிப்பாரா?
- (ஈ) இன்றேல், ஏன்?

3.

195/2020

கௌரவ சமிந்த விஜேசிறி,— மின்சக்தி அமைச்சரைக் கேட்பதற்கு,— (1)

(அ) நுரைச்சோலை பிரதேசத்தில் காற்று வலு மின் உற்பத்தி நிலையமொன்று அமைந்துள்ளதென்பதை அவர் அறிவாரா?

(ஆ) (i) மேற்படி மின்நிலையத்தினால் பிறப்பிக்கப்படும் மின் அலகுகளின் எண்ணிக்கை யாது;

(ii) மேற்படி மின்நிலையத்தின் மின்மாற்றி செயலிழந்த திகதி மற்றும் அது திருத்தப்பட்ட திகதி ஆகியன வெவ்வேறாக யாவை;

(iii) மேற்படி மின்நிலையத்தை தொடர்ந்தும் அபிவிருத்தி செய்வதற்கு அமைச்சு மேற்கொள்ளும் நடவடிக்கைகள் யாவை;

என்பதை அவர் இச்சபைக்கு அறிவிப்பாரா?

(இ) இன்றேல், ஏன்?

4.

239/2020

கௌரவ மொஹமட் முஸம்மில்,— வர்த்தக அமைச்சரைக் கேட்பதற்கு,— (1)

(அ) 2015 ஆம் ஆண்டு தொடக்கம் 2019 ஆம் ஆண்டு வரையிலான ஒவ்வொரு வருடத்திலும் —

(i) இலங்கைக்கு இறக்குமதி செய்யப்பட்ட வெள்ளைப் பூட்டன் அளவு யாதென்பதையும்;

(ii) அதற்காக செலவிடப்பட்ட பணத்தொகை வெவ்வேறாக யாதென்பதையும்;

(iii) மேற்படி வெள்ளைப் பூடு எந்தெந்த நாடுகளிலிருந்து இறக்குமதி செய்யப்பட்டன என்பதையும்;

(iv) மேற்படி வெள்ளைப் பூடை இறக்குமதி செய்த கம்பெனிகள் யாவையென்பதையும்; தனித்தனியாக அவர் இச்சபைக்கு அறிவிப்பாரா?

(ஆ) மேற்படி காலப்பகுதியில் இலங்கைக்கு வெள்ளைப் பூடை இறக்குமதி செய்வதற்காகச் செலவாகிய மொத்தத் தொகை எவ்வளவென்பதையும் அவர் இச்சபைக்கு அறிவிப்பாரா?

(இ) இன்றேல், ஏன்?

5.

352/2020

கௌரவ புத்திக பத்திறண,— நிதி அமைச்சரைக் கேட்பதற்கு,— (1)

(அ) (i) சுற்றுலாக் கைத்தொழில் துறையை மேம்படுத்தும் நோக்கத்துடன் ஹோட்டல்களுக்கும் உணவகங்களுக்கும் மதுபானம் விற்பனை செய்வதற்காக உரிமங்கள் வழங்கப்பட்டன என்பதையும்;

(ii) சுற்றுலாப் பயணிகளின் நடமாட்டம் இல்லாத பிரதேசங்களில் அமைந்துள்ள சில ஹோட்டல்களுக்கும் உணவகங்களுக்கும் கூட மதுபானம் விற்பனை செய்வதற்காக உரிமங்கள் வழங்கப்பட்டுள்ளன என்பதையும்;

அவர் அறிவாரா?

(ஆ) (i) 2018 மற்றும் 2019 ஆம் ஆண்டுகளில் மதுபானம் விற்பனை செய்வதற்காக ஹோட்டல்களுக்கும் உணவகங்களுக்கும் வழங்கப்பட்டுள்ள உரிமங்களின் எண்ணிக்கை ஒவ்வொரு வருடத்தின் பிரகாரம் தனித்தனியாக எத்தனை;

(ii) மேற்படி உரிமங்கள் வழங்கப்பட்டுள்ள ஹோட்டல்களும் உணவகங்களும் அமைந்துள்ள பிரதேசங்கள் யாவை;

என்பதை அவர் இச்சபைக்கு அறிவிப்பாரா?

(இ) சுற்றுலாக் கைத்தொழில் துறையை மேம்படுத்தும் போர்வையில் இலங்கை பூராகவும் பேணிச் செல்லப்படுகின்ற மதுபான விற்பனை நிலையங்களின் எண்ணிக்கை அதிகரித்திருப்பதன் காரணமாக மதுபாவனை அதிகரிப்பதனால் மதுபான விற்பனைக்காக உரிமங்கள் வழங்கப்படும் முறையை மாற்றியமைப்பதற்கு நடவடிக்கை எடுக்கப்படுமா என்பதையும் அவர் இச்சபைக்கு அறிவிப்பாரா?

(ஈ) இன்றேல், ஏன்?

6.

535/2020

கௌரவ ரோஹண பண்டார,— கமத்தொழில் அமைச்சரைக் கேட்பதற்கு,— (1)

- (அ) (i) 2015 ஆம் ஆண்டு தொடக்கம் இதுவரையிலான ஒவ்வொரு போகத்திலும் அநுராதபுரம் மாவட்டத்தில் பெறப்பட்டுள்ள நெல் அறுவடையினையும்;
 (ii) மேற்படி நெல் அறுவடையிலிருந்து நெற் சந்தைப்படுத்தல் சபையினால் ஒவ்வொரு போகத்திலும் கொள்வனவு செய்யப்பட்ட நெல்லின் அளவினையும்;
 தனித்தனியாக யாதென்பதை அவர் இச்சபைக்கு அறிவிப்பாரா?
- (ஆ) அநுராதபுர மாவட்ட விவசாயிகளின் நெல் அறுவடையின் பெரும்பகுதியை நெற் சந்தைப்படுத்தல் சபையின் மூலம் எதிர்காலத்தில் கொள்வனவு செய்வதற்கு அமைச்சு மேற்கொள்ளும் நடவடிக்கைகள் யாவையென்பதையும் அவர் இச்சபைக்கு அறிவிப்பாரா?
- (இ) இன்றேல், ஏன்?

7.

605/2020

கௌரவ இஷாக் ரஹ்மான்,— கமத்தொழில் அமைச்சரைக் கேட்பதற்கு,— (1)

- (அ) (i) அரசாங்கத்தின் "சுபீட்சத்தின் நோக்கு" கொள்கைப் பிரகடனத்தின் பிரகாரம், 2020/2021 பெரும்போக பயிர்ச்செய்கை நடவடிக்கைகளுக்காக இரசாயனப் பசளை இலவசமாக வழங்கப்படுமா;
 (ii) ஆமெனில், பயிர்ச்செய்கை மேற்கொள்ளப்படும் மொத்த நிலப்பரப்புக்கும் பசளை வழங்கப்படுமா;
 (iii) நெற்பயிர்ச்செய்கை மேற்கொள்ளப்படும் மொத்த நிலப்பரப்புக்கும் பசளை வழங்கப்படுமா;
 (iv) ஆமெனில், நெற் பயிர்ச்செய்கை மேற்கொள்ளப்படும் ஒரு ஏக்கருக்கு ஒவ்வொரு பசளை வகைகளில் வழங்கப்படும் அளவானது வெவ்வேறாக யாது;
 (v) மேலதிக பயிர்களை பயிரிடுவதற்காக ஒரு ஏக்கருக்கு வழங்கப்படும் பசளையின் அளவு யாது;
 என்பதை அவர் இச்சபைக்கு அறிவிப்பாரா?
- (ஆ) இன்றேல், ஏன்?

8.

659/2020

கௌரவ சாந்த பண்டார,— பிரதம அமைச்சரும் நகர அபிவிருத்தி மற்றும் வீடமைப்பு அமைச்சருமானவரைக் கேட்பதற்கு,— (1)

- (அ) (i) குருநாகல் நகரம், இலங்கையில் அமைந்துள்ள ஒரு முக்கியமான நகரம் என்பதையும்;
 (ii) இந்நகரம் ஒரு முறையியலுக்கமைவாக அபிவிருத்தி செய்யப்படுதல் வேண்டும் என்பதையும்;
 அவர் ஏற்றுக்கொள்வாரா?
- (ஆ) (i) குருநாகல் நகரை ஒரு முறையியலுக்கு அமைவாக அபிவிருத்தி செய்வதற்கான திட்டமொன்று இன்றளவில் தயார் செய்யப்பட்டுள்ளதா;
 (ii) ஆமெனில், இத்திட்டத்தை செயற்படுத்துவதற்குத் தேவையான நிதியைப் பெற்றுக்கொள்வதற்கான வேலைத்திட்டமொன்று ஏற்பாடு செய்யப்பட்டுள்ளதா;
 (iii) ஆமெனில், மேற்படி நிதி திரட்டப்படும் மூலங்கள் யாவை;
 (iv) குருநாகல் நகரின் அபிவிருத்திப் பணிகளை துரிதப்படுத்துவதற்கான நடவடிக்கைகளை மேற்கொள்வாரா;
 என்பதை அவர் இச்சபைக்கு அறிவிப்பாரா?
- (இ) இன்றேல், ஏன்?

9.

723/2020

கௌரவ சாள்ஸ் நிர்மலநாதன்,— அரசு சேவைகள், மாகாண சபைகள் மற்றும் உள்ளூராட்சி அமைச்சரைக் கேட்பதற்கு,— (1)

- (அ) (i) மன்னார் மற்றும் முல்லைத்தீவு மாவட்டங்களில் இதுவரையில் தீயணைப்புப் பிரிவொன்று இன்மையால் எதிர்பாராத தீ விபத்துக்கள் இடம்பெறும் சந்தர்ப்பங்களில் உயிர் மற்றும் சொத்துச் சேதங்கள் ஏற்படுகின்றதென்பதையும்;
- (ii) மன்னார் நகர சபைக்கும் முல்லைத்தீவு கரைத்துறைபற்று பிரதேச சபைக்கும் தீயணைப்புப் பிரிவுகளை பெற்றுத்தருவதாக வாக்குறுதியளித்திருந்த போதிலும், இதுவரை அவை வழங்கப்படவில்லையென்பதையும்;
- (iii) மன்னார் மற்றும் முல்லைத்தீவு மாவட்டங்களில் தீ விபத்து இடம்பெறும் சந்தர்ப்பங்களில் வவுனியாவிலிருந்து தீயணைப்பு வாகனம் வரவேண்டியிருப்பதுடன் இதற்கு சுமார் 1½ மணித்தியாலங்கள் செல்லுமென்பதையும்;

அவர் அறிவாரா?

- (ஆ) மன்னார் மற்றும் முல்லைத்தீவு மாவட்டங்களுக்கென தீயணைப்புப் பிரிவுகள் பெற்றுக்கொடுக்கப்படும் திகதி யாதென்பதை அவர் இச்சபைக்கு அறிவிப்பாரா?
- (இ) இன்றேல், ஏன்?

10.

859/2020

கௌரவ ஜகத் குமார சுமித்ராரச்சி,— போக்குவரத்து அமைச்சரைக் கேட்பதற்கு,— (1)

- (அ) (i) இலங்கையின் பொதுப் போக்குவரத்துக் கட்டமைப்பை வலுவூட்டுவதற்கான வேலைத்திட்டத்தின் கீழ் பேருந்துகள், புகையிரதங்கள் மற்றும் முச்சக்கர வண்டிகள் முதலிய போக்குவரத்து ஊடகங்களை அபிவிருத்தி செய்வதற்காக அரசாங்கம் மேற்கொண்டுள்ள நடவடிக்கைகள் யாவை என்பதையும்;
- (ii) இலங்கையின் தற்போதைய போக்குவரத்துக் கட்டமைப்பை வலுவூட்டுவதற்காக தேவைப்படும் இலங்கை போக்குவரத்துச் சபையின் பேருந்துகள் மற்றும் தனியார் பேருந்துகளின் எண்ணிக்கை எத்தனையென்பதையும்;

தனித்தனியாக அவர் குறிப்பிடுவாரா?

- (ஆ) (i) இலங்கை போக்குவரத்துச் சபையின் சாரதி மற்றும் நடந்துநர் பதவிகளில் வெற்றிடங்கள் நிலவுவதை ஏற்றுக்கொள்வாரா என்பதையும்;
- (ii) ஆமெனின், மேற்படி பதவிகளில் நிலவும் வெற்றிடங்கள் தனித்தனியே எத்தனையென்பதையும்;
- (iii) மேற்படி வெற்றிடங்களை நிரப்புவதற்காக எடுக்கப்படும் நடவடிக்கைகள் யாவை என்பதையும்;

அவர் இச்சபைக்கு அறிவிப்பாரா?

- (இ) (i) தலங்கம் டிப்போவினால் போக்குவரத்தில் ஈடுபடுத்தப்பட்டுள்ள பேருந்துகளின் எண்ணிக்கை எத்தனையென்பதையும்;
- (ii) அதன் பொருட்டு சாரதிகள் மற்றும் நடத்துநர்கள் உட்பட போதிய பணியாட்டொகுதியினர் உள்ளனரா என்பதையும்;
- (iii) அவ்வாறாயின், அவ்வெண்ணிக்கை தனித்தனியாக எத்தனையென்பதையும்;
- (iv) இன்றேல், போக்குவரத்து சேவை இடம்பெறும் விதம் யாதென்பதையும்;

அவர் குறிப்பிடுவாரா?

- (ஈ) இன்றேல், ஏன்?

பொது அலுவல்கள் ஆரம்பத்தின் போது சட்டமூல சமர்ப்பண முன்னறிவித்தல்

1.

நிதி அமைச்சர்,— நிதி,— குறித்தசில சட்டங்களின் கீழ் வெளிப்படுத்துவதற்குத் தேவைப்படுத்தப்பட்ட வெளிப்படுத்தப்படாத வரிவிதிக்கப்படற்பாலதான வழங்குக்கைகளையும் வருமானத்தையும் சொத்துக்களையும் தன்னிச்சையாக வெளிப்படுத்துவதற்கு ஆட்களை இயலச்செய்வதற்கும்; அவ்வாறு வெளிப்படுத்தப்பட்ட வரிவிதிக்கப்படற்பாலதான வழங்குக்கைகளின் மீது, வருமானத்தின் மீது மற்றும் சொத்துக்களின் மீது வரியொன்றை விதிப்பதற்காக ஏற்பாடு செய்வதற்கும்; அத்தகைய ஏதேனும் வரி விதிக்கப்படற்பாலதான வழங்குக்கையை, வருமானத்தை அல்லது சொத்தைத் தன்னிச்சையாக வெளிப்படுத்தும் ஆட்களுக்கும் குறித்துரைக்கப்பட்ட சட்டங்களின் கீழான புலனாய்வு, குற்றவழக்கு மற்றும் தண்டங்களிலிருந்தான பொறுப்புக்கெதிராக நட்டோத்தரவாதமளிப்பதற்கும்; குறித்துரைக்கப்பட்ட சட்டங்களின் கீழ் வரிவிதிக்கப்படற்பாலதான வழங்குக்கையும் வருமானத்தையும் சொத்துக்களையும் ஏலவே வெளிப்படுத்தியிருந்த ஆட்களுக்குக் குறித்தசில சலுகைகளை வழங்குவதற்கும்; அத்துடன் அவற்றோடு தொடர்புபட்டவையும் அவற்றின் இடைநேர்விளைவானவையுமான கருமங்களுக்கானதுமானதொரு சட்டமூலம்.

(அமைச்சரவை அங்கீகாரம் பெறப்பட்டுள்ளது.)

பிரேரணை முன்னறிவித்தல்கள்

2.

பாராளுமன்றச் சபை முதல்வர்,— பாராளுமன்ற அலுவல்கள்,— ஒழுங்குப் பத்திரத்தில் காணப்படும் பொது அலுவல்களில் 1 ஆம் இலக்க பிரேரணை மீதான நடவடிக்கைகள் இன்றைய அமர்வில் பாராளுமன்ற நிலையியற் கட்டளை 8 இன் ஏற்பாடுகளிலிருந்தும் 2020 ஒக்டோபர் 06 ஆம் திகதி பாராளுமன்றத்தினால் ஏற்றுக்கொள்ளப்பட்ட பிரேரணையின் ஏற்பாடுகளிலிருந்தும் விலக்குப்பெறுமாக.

3.

பாராளுமன்றச் சபை முதல்வர்,— பாராளுமன்ற அமர்வு,— இப்பாராளுமன்றம் இன்று அதன் அமர்வு கலையும் போது 2021 ஆகஸ்ட் 03 ஆம் திகதி, செவ்வாய்க்கிழமை மு.ப. 10.00 மணி வரை ஒத்திவைக்கப்படுமாக.

4.

கௌரவ பாட்டளி சம்பிக ரணவக்க,— சட்டமூலம் கொண்டு வர அனுமதி,— பின்வரும் சட்டமூலம் கொண்டு வர அனுமதி வழங்கப்படுமாக :-

“நீதிமன்ற அவமதிப்புக்களைத் தண்டிப்பதற்கான சில நீதிமன்றங்களின் அதிகாரங்களை வரையறுத்துக் கட்டுப்படுத்துவதற்கும், அது தொடர்பான நடைமுறைகளை ஒழுங்குபடுத்துவதற்குமானதொரு சட்டமூலம்.”

பிரேரணை முன்னறிவித்தல்களும் தினப்பணிகளும்

1.

வலுசக்தி அமைச்சர், கௌரவ உதய கம்மன்பில அவர்கள் மீது நம்பிக்கையின்மை,— விவாதம் ஒத்திவைக்கப்பட்ட விடயம் (2021 யூலை 19) “இலங்கை சனநாயக சோசலிசக் குடியரசின் அரசியலமைப்பின் 43(1) ஆம் உறுப்புரையின் பிரகாரம் அமைச்சரவை பாராளுமன்றத்திற்குக் கூட்டாக பொறுப்பாகவிருத்தலும் வகைசொல்லற்பாதலும் வேண்டுமென்ற போதிலும் அரசாங்கத்தைப் பிரதிநிதித்துவப்படுத்தும் பிரதான கட்சியாகிய ஸ்ரீலங்கா பொதுஜன பெரமுனவின் செயலாளர் நாயகம் எழுத்தில் குறிப்பிட்டுள்ளவாறு அமைச்சரவையின் அங்கீகாரமின்றி வலுசக்தி அமைச்சர் கௌரவ உதய கம்மன்பில அவர்கள் எரிபொருள் விலையை உயர்த்துவதற்கு நடவடிக்கை மேற்கொண்டுள்ளதனாலும்;

அரசியலமைப்பின் 27 (1) ஆம் உறுப்புரையுடன் அமைந்தொழுகாத வண்ணம் அரசு கொள்கையின் வழிகாட்டிக் கோட்பாடுகளை மீறியுள்ளதாலும், அரசியலமைப்பின் 28 ஆம் உறுப்புரையுடன் அமைந்தொழுகாத வண்ணம் அடிப்படைக் கடமைகளை தவறவிட்டுள்ளதாலும் அதன் காரணமாக அரசியலமைப்பின் 53 ஆம் உறுப்புரைக்கு அமைவாக வழங்கியுள்ள உறுதியுரையை மீறியுள்ளதனாலும்;

உலகச் சந்தையில் பெற்றோலியத்தின் விலை வீழ்ச்சியடைந்த 2020 சனவரி மாதம் முதல் இற்றைவரையிலான சுமார் ஒன்றரை வருட காலப்பகுதியில் இந்நாட்டில் எரிபொருளின் விலையைக் குறைக்காமல் உயர்ந்த மட்டத்தில் தக்கவைத்து இலங்கை பெற்றோலியக் கூட்டுத்தாபனமும் அரசாங்கமும் ஈட்டிக்கொண்ட இலாபம் தொடர்பாக பாராளுமன்றத்தையும் மக்களையும் விழிப்புணர்வூட்டவில்லை என்பதனாலும்;

அவ்வாறு உலகச் சந்தையில் பெற்றோலியத்தின் விலை வீழ்ச்சியடைந்ததன் அனுகூலத்தை அத்தியாவசிய உணவுப் பொருட்களின் விலைகளை குறைப்பதன் மூலம் மக்களுக்கு வழங்குவதாக அளித்த வாக்குறுதியை நிறைவேற்றத் தவறியதனாலும்;

மேற்படி விலை அனுகூலத்தை அடிப்படையாகக் கொண்டு இரண்டு வருடகாலத்திற்கு எரிபொருளின் விலையை அதிகரிக்காமல் இருப்பதாக அளித்த வாக்குறுதியை நிறைவேற்றத் தவறியதனாலும்;

மேற்படி விலை வீழ்ச்சியின் அனுகூலத்தை எண்ணெய் விலை அதிகரிக்கும் போது பயன்படுத்துவதற்கு அரசினால் தாபிக்கப்பட்டதாக கூறப்பட்ட எண்ணெய் விலையை நிலைப்படுத்துவதற்கான நிதியத்திற்கு நடந்ததென்னவென்பதை இப்பாராளுமன்றத்துக்கும் மக்களுக்கும் அறிக்கத் தவறியதனாலும்;

மேற்படி விலைவீழ்ச்சியின் மூலம் அரசாங்கத்திற்குக் கிடைத்த இலாபத்தைப் பயன்படுத்தி இலங்கை பெற்றோலியக் கூட்டுத்தாபனம் அரசு வங்கிகளுக்கு கடன்பட்டுள்ள நிலையிலிருந்து அதனை மீட்டெடுக்க நடவடிக்கை மேற்கொள்வதற்கு அளித்த வாக்குறுதியினை நிறைவேற்றத் தவறியதனாலும்;

எரிபொருள் விலை உயர்வடைதல் மற்றும் அதற்கு இணையானதாக அனைத்து நுகர்வுப் பண்டங்களினதும் உற்பத்திக் கிரயம் உயர்வடைதல் அத்துடன் பணவீக்கம் அதிகரித்தல் ஆகியவற்றின் காரணமாக கொவிட் தொற்றுப் பரவலினால் இன்னலுக்கு உள்ளாகியுள்ள மக்கள் பொருளாதார ரீதியில் மேலும் இன்னலுக்கு உள்ளாவதனாலும்;

உற்பத்திக் கிரயம் உயர்வடைவதன் விளைவாக ஏற்றுமதி மீதும் ஒட்டுமொத்த பொருளாதாரம் மீதும் பாதகமான தாக்கம் ஏற்படக்கூடும் என்பதனாலும்;

அரசாங்கம் ஆட்சிபீடம் ஏறியபோது முன்வைத்த மக்களுக்கான நிகழ்ச்சிநிரல், அரசு கொள்கைகள் மற்றும் இலங்கை சனநாயக சோசலிசக் குடியரசின் அரசியலமைப்பினை நேரடியாகவும் மறைமுகமாகவும் மீறும் வகையில் அவ்வப்போது அளித்த வாக்குறுதிகள் ஆகியவற்றை நிறைவேற்றத் தவறியுள்ளதால், வலுசக்தி அமைச்சர் கௌரவ உதய கம்மன்பில அவர்கள் தொடர்ந்தும் அமைச்சரவை அந்தஸ்துள்ள அமைச்சராக பதவி வகிப்பதற்கான நம்பிக்கையை இழந்திருப்பதாக இப்பாராளுமன்றம் தீர்மானம் நிறைவேற்றுவதாக” எனப் பிரேரணை கொண்டுவரப்பட்டு எடுத்தியம்பப் பெற்றது. [பா. 90/2021]

* 2.

ஜெனரல் சேர் ஜோன் கொத்தலாவலை தேசிய பாதுகாப்புப் பல்கலைக்கழகச் சட்டமூலம் — விவாதம் ஒத்திவைக்கப்பட்ட விடயம் (2021 யூலை 08) [1].

* 3.

குடிவருவோர், குடியகல்வோர் சட்டத்தின் கீழ் ஒழுங்குவிதிகள்,— விவாதம் ஒத்திவைக்கப்பட்ட விடயம் (2021 யூலை 08),— “2019 யூன் 03 ஆந் திகதிய 2126/13 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டு குடிவருவோர், குடியகல்வோர் ஒழுங்குவிதிகளை ஒழிப்பதற்காக (351 அத்தியாயமான) குடிவருவோர், குடியகல்வோர் சட்டத்தின், 23 ஆம் பிரிவுடன் சேர்த்து வாசிக்கப்பட வேண்டிய 52 ஆம் பிரிவின் கீழ் பாதுகாப்பு அமைச்சரால் விதிக்கப்பட்டதும் 2021.06.23 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.

* 4.

நிதி அமைச்சர்,— இறக்குமதி மற்றும் ஏற்றுமதி (கட்டுப்பாட்டு) சட்டத்தின் கீழ் ஒழுங்குவிதிகள்,— 1985 ஆம் ஆண்டின் 48 ஆம் இலக்கச் சட்டத்தின் மூலமும் 1987 ஆம் ஆண்டின் 28 ஆம் இலக்கச் சட்டத்தின் மூலமும் திருத்தப்பட்டவாறான, 1969 ஆம் ஆண்டின் 1 ஆம் இலக்க இறக்குமதி மற்றும் ஏற்றுமதி (கட்டுப்பாட்டு) சட்டத்தின் 4(1) மற்றும் 14 ஆம் பிரிவுகளுடன் சேர்த்து வாசிக்கப்பட வேண்டிய அச்சட்டத்தின் 20 ஆம் பிரிவின் கீழ், நிதி அமைச்சரால் ஆக்கப்பட்டு, 2021 மே 06 ஆம் திகதிய 2226/48 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2021.06.23 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 5.

கைத்தொழில் அமைச்சர்,— தேசிய இரத்தினக்கல் மற்றும் ஆபரண அதிகாரசபைச் சட்டத்தின் கீழ் ஒழுங்குவிதிகள்,— 1993 ஆம் ஆண்டின் 50 ஆம் இலக்க தேசிய இரத்தினக்கல் மற்றும் ஆபரண அதிகாரசபைச் சட்டத்தின் பிரிவு 14(1)(ஊ) மற்றும் 15 ஆம் பிரிவுடன் உடன் வாசிக்க வேண்டிய, 53 ஆம் பிரிவின் கீழ் இரத்தினக்கல் மற்றும் ஆபரண உரிமக் கட்டணம் தொடர்பில் கைத்தொழில் மற்றும் வழங்கல் முகாமைத்துவ அமைச்சரால் ஆக்கப்பட்டு, 2020 மார்ச் 02 ஆம் திகதிய 2165/1 ஆம் இலக்க அதிவிசேட வர்த்தமானப் பத்திரிகையின் அச்சுப் பிழைகள் திருத்தப்பட்டு, 1993 ஆம் ஆண்டின் 50 ஆம் இலக்க தேசிய இரத்தினக்கற்கள் மற்றும் ஆபரணங்கள் அதிகார சபைச் சட்டத்தின் பிரிவு 53 இன் கீழ் கைத்தொழில் அமைச்சரால் ஆக்கப்பட்டு 2021 ஏப்ரல் 01 ஆம் திகதிய 2221/49 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2021.06.23 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 6.

பிரதம அமைச்சர் மற்றும் பொருளாதாரக் கொள்கைகள் மற்றும் திட்டச் செயற்படுத்துகை அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சர்,— செயல்நுணுக்க அபிவிருத்திக் கருத்திட்டங்கள் சட்டத்தின் கீழ் கட்டளை (இல.1),— 2008 ஆம் ஆண்டின் 14 ஆம் இலக்க செயல்நுணுக்க அபிவிருத்திக் கருத்திட்டங்கள் சட்டத்தின் 3(4) ஆம் பிரிவின் கீழ் வெல்கம் ஹோட்டல்ஸ் லங்கா (பிறைவேட்) லிமிட்டெட் தொடர்பில் நிதி அமைச்சரால் ஆக்கப்பட்டு, 2021 மே 24 ஆம் திகதிய 2229/2 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2021.07.06 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 7.

பிரதம அமைச்சர் மற்றும் பொருளாதாரக் கொள்கைகள் மற்றும் திட்டச் செயற்படுத்துகை அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சர்,— செயல்நுணுக்க அபிவிருத்திக் கருத்திட்டங்கள் சட்டத்தின் கீழ் கட்டளை (இல.2),— 2008 ஆம் ஆண்டின் 14 ஆம் இலக்க செயல்நுணுக்க அபிவிருத்திக் கருத்திட்டங்கள் சட்டத்தின் 3(4) ஆம் பிரிவின் கீழ் எவிக் இன்டர்நெஷனல் ஹொட்டேல்ஸ் லங்கா லிமிடெட் தொடர்பில் நிதி அமைச்சரால் ஆக்கப்பட்டு, 2021 மே 24 ஆம் திகதிய 2229/3 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2021.07.06 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 8.

தேருநர்களைப் பதிவுசெய்தல் (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 9.

வேலையாளர்களின் தேசிய குறைந்தபட்ச வேதனம் (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 10.

கொரோனா வைரஸ் தொற்று (கொவிட்-19) (தற்காலிக ஏற்பாடுகள்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 11.

இலங்கைப் பிணையங்கள் மற்றும் பரிவர்த்தனை ஆணைக்குழு சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 12.

பிரதம அமைச்சர் மற்றும் பொருளாதாரக் கொள்கைகள் மற்றும் திட்டச் செயற்படுத்துகை அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சர்,— 2015 சனவரி மாதம் 08 ஆம் திகதியிலிருந்து 2019 நவம்பர் மாதம் 16 ஆம் திகதி வரையிலான காலப்பகுதிக்குள் பதவி வகித்த அரசாங்க உத்தியோகத்தார்கள், அரசாங்க கூட்டுத்தாபனங்களின் ஊழியர்கள், முப்படையினர் மற்றும் பொலிஸ் சேவை உறுப்பினர்கள் ஆகியோர்களுக்கு இடம்பெற்றுள்ளதாக கூறப்படும் அரசியல் ரீதியிலான பழிவாங்கல்கள் தொடர்பில் ஆராய்ந்து தகவல்களைப் பெற்றுக்கொள்வதற்கான சனாதிபதி விசாரணை ஆணைக்குழுவின் தீர்மானங்களையும் சிபாரிசுகளையும் செயற்படுத்துதல்,—

மேற்குறித்த விடயம் சம்பந்தமாக அதிமேதகு சனாதிபதி அவர்களினால் அமைச்சரவைக்கு சமர்ப்பிக்கப்பட்ட 2021.01.15 ஆம் திகதிய அமைச்சரவை விஞ்ஞாபனத்திற்கு ஏற்புடைய அமைப/21/0105/301/003 ஆம் இலக்க, 2021.02.15 ஆம் திகதிய அமைச்சரவைத் தீர்மானத்திற்கு ஏற்ப பின்வரும் விடயங்கள் சம்பந்தமாக அமைச்சரவையின் அனுமதி வழங்கப்பட்டுள்ளது:—

- (அ) சனாதிபதி விசாரணை ஆணைக்குழுவின் இறுதி அறிக்கையை (அதன் முதலாம், இரண்டாம் மற்றும் மூன்றாம் தொகுதிகளையும், எழுத்துப் பிழைகள் மற்றும் அச்சப் பிழைகள் என்பவற்றைத் திருத்தும் பின் இணைப்பையும் உள்ளடக்கிய) பிரேரணை அங்கீகாரமொன்றினூடாக பாராளுமன்றத்திற்குச் சமர்ப்பித்தல்;
- (ஆ) அந்த இறுதி அறிக்கையின் முதலாம் தொகுதியின் 08 ஆம் இலக்க விடயத்தின் கீழ் சுட்டிக்காட்டப்பட்டுள்ள ஊழல் எதிர்ப்புக் குழு சம்பந்தமாக அந்த ஆணைக்குழுவினால் செய்யப்பட்டுள்ள தீர்மானங்களையும், சிபாரிசுகளையும் நடைமுறைப்படுத்தல்;
- (இ) குறித்த 08 ஆம் இலக்க விடயத்தில் குறிப்பிடப்பட்டுள்ள 1 ஆம் இலக்கத் தீர்மானம் மற்றும் 1 ஆம் இலக்க சிபாரிசு என்பவற்றை நடைமுறைப்படுத்துவதற்கு விசேட சனாதிபதி விசாரணை ஆணைக்குழுவொன்றினை நியமித்தல் அல்லது பாராளுமன்றத்தினால் அதற்காக விதித்துரைக்கப்படும் பிற பொருத்தமான வழிமுறையொன்றினை மேற்கொள்ளுதல்;
- (ஈ) மேற்குறித்த விசாரணை ஆணைக்குழுவின் இறுதி அறிக்கையின் முதலாம், இரண்டாம் மற்றும் மூன்றாம் தொகுதிகளில் மற்றும் அந்த இறுதி அறிக்கையின் எழுத்துப் பிழைகள் மற்றும் அச்சப் பிழைகள் என்பவற்றைத் திருத்தும் பின் இணைப்பில் 08 ஆம் இலக்க விடயத்திலும் 09 ஆம் இலக்க விடயத்தில் I முதல் LXI வரையிலுமுள்ள முறைப்பாடுகளுக்கு உரியதாக அந்த ஆணைக்குழுவினால் எடுக்கப்பட்டுள்ள தீர்மானங்களையும் சிபாரிசுகளையும் நடைமுறைப்படுத்தும் பொருட்டு, இந்த தீர்மானங்கள் மற்றும் சிபாரிசுகளை இலஞ்ச அல்லது ஊழல் முறைப்பாடுகள் பற்றி புலனாய்வு செய்யும் ஆணைக்குழுவுக்கும் அரசாங்க சேவைகள் ஆணைக்குழுவுக்கும் பொலிஸ்மா அதிபருக்கும் உரிய அமைச்சுக்களுக்குப் பொறுப்பான அமைச்சர்களுக்கும் அமைச்சுக்களின் செயலாளர்களுக்கும் உரிய அதிகாரிகளுக்கும் அனுப்புதல்; மற்றும்
- (உ) குறித்த இறுதி அறிக்கையின் மூன்றாம் தொகுதியில் 10 ஆம் இலக்க விடயத்தின் கீழ் குறிப்பிடப்படும் முறைப்பாடுகளுக்கு உரியதாக குறித்த சனாதிபதி விசாரணை ஆணைக்குழுவினால் எடுக்கப்பட்டுள்ள தீர்மானங்களையும் சிபாரிசுகளையும் நடைமுறைப்படுத்தல்

அதற்கேற்ப, மேலே (இ) இல் குறிப்பிடப்பட்டவாறு 2221/54 ஆம் இலக்க, 2021.04.01 ஆந் திகதிய அதிவிசேட வர்த்தமானி ஊடாக அதிமேதகு சனாதிபதி அவர்களினால் விசேட சனாதிபதி விசாரணை ஆணைக்குழுவொன்று நியமிக்கப்பட்டுள்ளமையினால், மேற்குறித்த அமைச்சரவைத் தீர்மானத்தில் குறிப்பிடப்பட்டுள்ள சனாதிபதி விசாரணை ஆணைக்குழுவின் இறுதி அறிக்கையில் உள்ளடங்கியுள்ள 08 ஆம் இலக்க விடயத்தின் தீர்மானங்கள் மற்றும் சிபாரிசுகளை நடைமுறைப்படுத்துவது சம்பந்தமாக விசேட சனாதிபதி ஆணைக்குழுவின் அறிக்கை கிடைத்த பின்பு கருத்திற்கொள்வதற்கு உட்பட்ட வகையில் குறித்த அமைச்சரவைத் தீர்மானத்தில் குறிப்பிடப்பட்டுள்ள அரசியல் பழிவாங்கல்கள் தொடர்பில் ஆராய்ந்து தகவல்கள் பெற்றுக்கொள்ளப்பட்ட ஜனாதிபதி விசாரணை ஆணைக்குழுவின் இறுதி அறிக்கையின் (அதன் முதலாம், இரண்டாம், மூன்றாம் தொகுதிகளையும் எழுத்துப் பிழைகள் மற்றும் அச்சப் பிழைகள் என்பவற்றைத் திருத்தும் பின் இணைப்பினையும் உள்ளடக்கிய) 08 ஆம் இலக்க விடயத்தைத் தவிர்த்து 09 மற்றும் 10 ஆம் இலக்க விடயங்களில் உள்ளடங்கியுள்ள தீர்மானங்களையும் சிபாரிசுகளையும் மேலே (ஈ) மற்றும் (உ) இல் குறிப்பிடப்பட்டவாறு நடைமுறைப்படுத்த வேண்டுமென இப்பாராளுமன்ற பிரேரணை நிறைவேற்றுமாக.

* அரசாங்க அலுவல்களைக் குறிக்கின்றது.

[1] “சட்டமூலம் இப்பொழுது இரண்டாம் முறையாக மதிப்பிடப்பெறுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.
